

నిర్మల్ ఎమ్మెల్యేగా మహేశ్వర్ రెడ్డి ప్రమాణ స్వీకారం



ప్రమాణ స్వీకారం చేస్తున్న నిర్మల్ ఎమ్మెల్యే మహేశ్వర్ రెడ్డి

నిర్మల్ అర్బన్, డిసెంబర్ 14 : నిర్మల్ నియోజక వర్గ ఎమ్మెల్యేగా ఏలేటి మహేశ్వర్ రెడ్డి గురువారం అసెంబ్లీలో స్వీకర్ ఎదుట ప్రమాణ స్వీకారం చేశారు. గతంలోనే అసెంబ్లీలో ఎమ్మెల్యేలు ప్రాటించిన స్వీకర్ ఎదుట ప్రమాణ స్వీకారం చేయగా.. బీజేపీ ఎమ్మెల్యేలు ప్రాటించిన స్వీకర్ ఎదుట ప్రమాణ స్వీకారం చేయబోమని బహిష్కరించిన విషయం విదితమే. నూతనంగా ఎన్నికైన స్వీకర్ ఎదుట ఆయన ప్రమాణ స్వీకారం చేశారు.

ముథోల్ ఎమ్మెల్యేగా రామారావు పట్టే..



ప్రమాణ స్వీకారం చేస్తున్న ముథోల్ ఎమ్మెల్యే రామారావు పట్టే

బైంసా, డిసెంబర్, 14 : హైదరాబాద్ లోని అసెంబ్లీలో గురువారం ముథోల్ ఎమ్మెల్యేగా రామారావు పట్టే ప్రమాణ స్వీకారం చేశారు. శాసన సభలో మొదటి సారిగా రామారావు పట్టే ప్రమాణ స్వీకారం చేశారు.

ప్రభుత్వ పథకాలను పారదర్శకంగా అమలు చేయాలి

● నిర్మల్ కలెక్టర్ ఆశిష్ సంగ్వాన్



మాట్లాడుతున్న కలెక్టర్ ఆశిష్ సంగ్వాన్

నిర్మల్ టౌన్, డిసెంబర్ 14: ప్రభుత్వ పథకాలను పారదర్శకంగా అమలు చేయాలని నిర్మల్ కలెక్టర్ ఆశిష్ సంగ్వాన్ అధికారులను ఆదేశించారు. గురువారం కలెక్టర్ కార్యాలయంలో వైద్య ఆరోగ్యశాఖ, శిశు సంక్షేమ శాఖలలో అమలువుతున్న వివిధ అభివృద్ధి పథకాలపై సమీక్ష నిర్వహించారు. ఆశిష్ సంగ్వాన్ జిల్లాలో అన్ని అంగన్ వాడీ కేంద్రాల్లో పిల్లలకు పాష్టికాహారాన్ని సక్రమంగా అందించాలని సూచించారు. పోషకాహారలోపం ఉన్న పిల్లలను గుర్తించి వారికి ప్రత్యేకంగా పోషకాహారం

అందించాలన్నారు. అంగన్ వాడీ సబ్సిడీ తప్పకుండా సమయపాటు పాటించాలన్నారు. మెరుగైన వైద్యం అందించాలని అధికారులను ఆదేశించారు. ఆయా పిహెచ్ సీల పరిధిలో ఏఎన్ఎంలు, ఆశ కార్యకర్తలు ఇంటింటా సర్వే నిర్వహించి రోగాల బారిన పడకుండా ప్రజలకు జాగ్రత్తలు వివరించాలన్నారు. ఈ కార్యక్రమంలో జిల్లా శిశు సంక్షేమశాఖ అధికారి రమేశ్, వైద్య ఆరోగ్యశాఖ అధికారి ధన్ రాజ్ పాల్గొన్నారు.

క్రీడలతో మానసికోల్లాసం

సారంగాపూర్, నవంబర్ 14 : క్రీడలతోనే మానసిక ఉల్లాసం కలుతుందని నిర్మల్ జిల్లా విద్యార్థి కారి రవీందర్ రెడ్డి అన్నారు. గురువారం మండలంలోని చింపోలి(బీ) ఉన్నత పాఠశాలలో జరిగిన ఉమ్మడి ఆదిలాబాద్ జిల్లా సాఫ్ట్ బాల్ అండర్-17 జోనల్ స్టాయి బాలబాలికల క్రీడా పోటీల ప్రారంభోత్సవానికి ముఖ్య అతిథిగా హాజరయ్యారు. మొదట జ్యోతి ప్రజ్వలన చేసి ఆటలను ప్రారంభించారు. ఈ సందర్భంగా ఆయన మాట్లాడుతూ క్రీడలతో మనసుకు ఆనందంతో పాటు ఆరోగ్యంగా ఉంటారన్నారు. క్రీడా పోటీల్లో రాణించడం వల్ల భవిష్యత్లో మంచి



సాఫ్ట్ బాల్ పోటీలను ప్రారంభిస్తున్న డీఈవో రవీందర్ రెడ్డి

● నిర్మల్ డీఈవో రవీందర్ రెడ్డి ● ఉమ్మడి ఆదిలాబాద్ సాఫ్ట్ బాల్ అండర్-17 జోనల్ స్టాయి పోటీలు ప్రారంభం

ఉద్యోగావకాశాలు ఉంటాయన్నారు. విద్యార్థులు చదువుపై ప్రత్యేక శ్రద్ధ వహించి ఉన్నత శిఖరాలను అధిరోహించాలన్నారు. ఈ కార్యక్రమంలో ఇన్చార్జి ఎంపీపీ పతాని రాధ, సర్పంచ్ లక్ష్మి, మండల విద్యాధికారి మధూసుధన్, సెక్టోరియల్

ఆఫీసర్ రాజేశ్వర్, ఎస్జిఎఫ్ సెక్రటరీ రమణారావు, పెటా కార్యదర్శి భోజన్న, ఎస్ఎంసీ చైర్మన్ సురేశ్, ఇన్చార్జి హెచ్ఎం కూన రమేశ్, పీఈటీ భూమన్న, అన్నపూర్ణ, బుచ్చి రామారావు, జమున, నారాయణవర్మ, తదితరులున్నారు.

నాయకుడిలా కాదు.. సేవకుడిలా వచ్చా

● పార్టీ కార్యకర్తలతో బీఆర్ఎస్ నేత భూక్యా జాన్సన్ నాయక్



కార్యకర్తలతో మాట్లాడుతున్న బీఆర్ఎస్ నేత భూక్యా జాన్సన్ నాయక్

లతో మట్లాడారు. తన రాజకీయాల్లోకి సేవ చేసేందుకు వచ్చానని నియోజకవర్గంలో ప్రజా సమస్యల పరిష్కారానికి తన వంతు కృషి చేస్తానని వివరించారు. కాంగ్రెస్ పార్టీ ఇచ్చిన హామీలు నెరవేర్చాలని, లేదంటే సమస్యల పరిష్కారానికి నిత్యం పోరాడుతామన్నారు. ప్రజలు తనకు సమస్యలపై ప్రశ్నించే అవకాశం ఇచ్చినందుకు ధన్యవాదాలు తెలిపారు. ఈ సమావేశంలో నాయకులు రాజగంగన్న, వాల్ సింగ్, శంకర్, శ్యాం, శేఖర్, మెహ్రాజ్ తదితరులు పాల్గొన్నారు.

ప్రభుత్వ పాఠశాలల బలోపేతానికి కృషి చేయాలి

● మంచిర్యాల డీఈవో ఎస్ యాదయ్య



విద్యార్థిని బహుమతి అందించి అభినందిస్తున్న డీఈవో యాదయ్య

తెలంగాణ రాష్ట్ర గెజిటిడ్ ప్రధానోపాధ్యాయుల సంఘం సౌజన్యంతో సత్కరించారు. ఇతర జిల్లాలకు బదిలీపై వెళ్లిన హెచ్ఎంలకు, జిల్లాకు వచ్చిన హెచ్ఎంలను సన్మానించారు. వివిధ రకాల కార్యక్రమాలపై సెక్టోరల్ అధికారులు, జిలాల సైన్స్ అధికారి ఓరియంటేషన్ నిర్వహించారు. బాలికల ఉన్నత పాఠశాలకు చెందిన పదో తరగతి విద్యార్థిని సుదీప్త 120 పని దినాలకు 120 హాజరైనందున డీఈవో ప్రత్యేకంగా అభినందించి బహుమతి అందించి శాలువాతో సత్కరించారు. ఈ కార్యక్రమంలో సమగ్ర శిక్షణ కోఆర్డినేటర్లు చౌదరి, శ్రీనివాస్, రాజ్ కుమార్, సత్యనారాయణ, జెండర్ కోఆర్డినేటర్ యశోదర్, జిల్లా సైన్స్ అధికారి మధుబాబు, వివిధ మండలాల విద్యార్థులు, జిల్లాలోని హెచ్ఎంలు పాల్గొన్నారు.



నర్సాపూర్ (జి) : ప్రధాన రహదారి పై రాస్తారోకో చేస్తున్న ఆటో డ్రైవర్లు



బైంసా : రాస్తారోకో చేస్తున్న ఆటో యూనియన్ సభ్యులు



ఇచ్చోడ : పోలీస్ స్టేషన్లో వినతి పత్రం అందజేస్తున్న ఆటో డ్రైవర్స్ అసోసియేషన్ సభ్యులు

ఉపాధి కల్పించండి

- ప్రభుత్వానికి ఆటో డ్రైవర్ల వినతి
- ఉమ్మడి ఆదిలాబాద్ జిల్లాలో వెల్లువెత్తిన నిరసనలు



నిర్మల్ అర్బన్ : నిరసన తెలుపుతున్న ఆటో డ్రైవర్లు



నిర్మల్ అర్బన్ : నిర్మల్ లోని ఎన్టీఆర్ మినీ స్టేడియంలో నిరసనగా నిలిపిన ఆటోలు

కాంగ్రెస్ సర్కారు ప్రారంభించిన మహా లక్ష్య పథకంతో తాము ఉపాధి కోల్పోతున్నామని, వెంటనే ఈ పథకాన్ని నిలిపివేయాలని కోరుతూ గురువారం ఆటో యూనియన్ నాయకులు, యజమానులు, శ్రమిల్లు నిరసన చేపట్టారు. నిర్మల్ లోని ఎన్టీఆర్ మినీ స్టేడియంలో ఆటోలను నిలిపి ప్రభుత్వానికి వ్యతిరేకంగా నిరసన తెలిపారు. నిర్మల్ జిల్లాలోని నర్సాపూర్(జి), లక్ష్మణాచారం, బైంసా మండల కేంద్రాల్లో రాస్తారోకో చేశారు. ఆదిలాబాద్ జిల్లా ఇచ్చోడలోని పోలీస్ స్టేషన్లో వినతి పత్రం అందజేశారు. తమ ఉపాధిపై దెబ్బ కొట్టేలా తీసుకున్న నిర్ణయాన్ని ప్రభుత్వం వెనక్కి తీసుకోవాలని, లేదంటే తమకు ఉపాధి కల్పించి ఆర్థికంగా ఆదుకోవాలని కోరారు.